

തെക്കു പടിഞ്ഞാറൻ കാലവർഷത്തിനോടനുബന്ധിച്ച് 15.05.2020 ന് രാവിലെ 11.00 മണിക്ക് ജില്ലാകളക്ടറുടെ ചേമ്പറിൽ ചേർന്ന യോഗത്തിന്റേ മിനിറ്റസ്

DCKTM/3333/2020-DM1

തീയതി- 26.05.2020

യോഗത്തിൽ പങ്കെടുത്തവർ

1. അഡ്വ. സെബാസ്റ്റ്യൻ കുളത്തുകൽ ജില്ലാ പഞ്ചായത്ത് പ്രസിഡന്റ് ,
2. ജി. ജയദേവ് ഐ.പി.എസ് ജില്ലാ പോലീസ് മേധാവി ,
3. അനിൽ ഉമ്മൻ അഡീഷണൽ ജില്ലാ മജിസ്ട്രേറ്റ് കോട്ടയം
4. ഷീനോയ് കെ.ആർ അസ്സിസ്റ്റന്റ് ഡിവിഷണൽ ഓഫീസർ ഫയർ & റസ്ക്യൂ കോട്ടയം
5. ജയപ്രകാശ് വി ജില്ലാ സപ്ലൈ ഓഫീസർ കോട്ടയം
6. ഡോഃ പി.എൻ വിദ്യാധരൻ ഡെ.ഡി.എം.ഒ ജില്ലാ മെഡിക്കൽ ഓഫീസർ കോട്ടയം
7. ബിനു ജോൺ പഞ്ചായത്ത് ഡെപ്യൂട്ടി ഡയറക്ടർ കോട്ടയം

ദുരന്ത നിവാരണ അതോറിറ്റി യോഗത്തിലേക്ക് എത്തി ചേർന്ന എല്ലാ അംഗങ്ങളേയും ജില്ലാ കളക്ടർ സ്വാഗതം ചെയ്തു. തെക്ക് പടിഞ്ഞാറൻ കാലവർഷം ശക്തമാകുന്ന മുന്നറിയിപ്പുറിയിപ്പുകൾ ലഭിച്ചുകൊണ്ടിരിക്കുകയും അതോടൊപ്പം കോവിഡ് വ്യാപന ഭീഷണി നില നിൽക്കുകയും ചെയ്യുന്ന സാഹചര്യത്തിൽ ദുരന്ത നിവാരണ പ്രവർത്തനങ്ങൾ മുൻകൂട്ടി ആസൂത്രണം ചെയ്ത് നടപ്പിലാക്കുന്നത് സംബന്ധിച്ച് ചർച്ച ചെയ്യുന്നതിനാണ് യോഗം ചേർന്നിരിക്കുന്നതെന്ന് ജില്ലാ കളക്ടർ ആമുഖമായി പറഞ്ഞു.

കാലവർഷ മുന്നൊരുക്കവുമായി ബന്ധപ്പെട്ട് സംസ്ഥാന ദുരന്ത നിവാരണ അതോറിറ്റി പുറത്തിറക്കിയിട്ടുള്ള ഓറഞ്ച് ബുക്ക് സർക്കാർ ഉത്തരവുകൾ പ്രകാരം തദ്ദേശ സ്വയം ഭരണ സ്ഥാപനങ്ങൾക്ക് നൽകിയിട്ടുള്ള ചുമതകൾ, കോറോണാ വൈറസ് വ്യാപനം എന്നിവയുടെ അടിസ്ഥാനത്തിൽ ജില്ലയിലെ പ്രവർത്തനങ്ങൾ ഏകോപിപ്പിക്കണമെന്നും അതിനായി പഞ്ചായത്ത് ഡെപ്യൂട്ടി ഡയറക്ടർ, ജില്ലാ പ്ലാനിങ്ങ് ഓഫീസ് ,ജില്ലാ ദുരന്ത നിവാരണ വിഭാഗം എന്നീ ഓഫീസുകളിലെ ഉദ്യോഗസ്ഥരെ ഉൾപ്പെടുത്തി ഒരു ടീം രൂപീകരിക്കണമെന്ന് ജില്ലാ കളക്ടർ നിർദ്ദേശിച്ചു.

മെയ് 31 ന് മുമ്പായി ജലസേചന വകുപ്പും തദ്ദേശ സ്വയം ഭരണ സ്ഥാപനങ്ങളും തങ്ങളുടെ അധീനതയിലുള്ള പ്രദേശത്തെ നദികളും തോടുകളും നീർച്ചാലുകളും വൃത്തിയാക്കി നീരാഴുക്ക് സുഗമമാക്കേണ്ടതാണ്. ഇതിനായി തൊഴിലുറപ്പ് തൊഴിലാളികളുടെ സേവനവും വിനിയോഗിക്കാവുന്നതാണ്. കലുങ്കുകൾക്കിടയിലെയും ഓടകളിലേയും മാലിന്യ നീക്കത്തിന് പൊതുമരാമത്ത് നിരത്ത്

വിഭാഗത്തെ ചുമതലപ്പെടുത്തി. ടി സ്ഥലങ്ങളിൽ വെള്ളക്കെട്ടുകൾ ഉണ്ടാകാൻ സാഹചര്യം ഉണ്ടാകാൻ പാടില്ല.

മുൻവർഷങ്ങളിൽ പ്രളയം ബാധിച്ച (താഴ്ന്ന പ്രദേശങ്ങൾ) പഞ്ചായത്തുകളിൽ ബന്ധപ്പെട്ട വകുപ്പുകളുമായി ചേർന്ന് ദുരന്ത ലഘൂകരണ പദ്ധതികൾ തയ്യാറാക്കി ആവശ്യമായ മുന്നോരുകങ്ങൾ നടത്തേണ്ടതാണ്.

ദുരിതാശ്വാസ ക്യാമ്പുകൾ ആരംഭിക്കുന്നതിനുള്ള കെട്ടിടങ്ങൾ മുൻകൂട്ടി കണ്ടെത്തേണ്ടതും ക്രമീകരണങ്ങൾ ഏർപ്പെടുത്തുമ്പോൾ മുൻ വർഷങ്ങളിലെ സ്ഥിതിഗതികൾ വിലയിരുത്തിയും covid 19 മാനദണ്ഡപ്രകാരവും ആവശ്യമായ ഭേദഗതികൾ വരുത്തണം ആളുകളെ താമസിക്കുന്നതിന് പ്രത്യേകം തരം തിരിച്ച് കെട്ടിടങ്ങൾ ക്രമീകരിക്കണമെന്നും 60 വയസ്സിന് മുകളിൽ പ്രായമായവർക്കും ഗർഭിണികൾക്കും ക്വാറന്റീനിൽ കഴിയുന്നവർക്കും പ്രത്യേകം ക്രമീകരണങ്ങൾ ഏർപ്പെടുത്തണം. മുൻ വർഷങ്ങളിൽ പ്രളയം കൂടുതലായി ബാധിച്ച മേഖലകളിൽ പ്രത്യേകം ശ്രദ്ധ കേന്ദ്രീകരിക്കേണ്ടതും ഇവിടെ താമസിക്കുന്നവരെ മുൻകൂട്ടി മാറ്റിപ്പാർപ്പിക്കുന്നതിന് റവന്യൂ, തദ്ദേശസ്വയഭരണ വകുപ്പുകൾ നടപടികൾ സ്വീകരിക്കേണ്ടതാണ് എന്നും ജില്ലാ കളക്ടർ അറിയിച്ചു.

മുൻ വർഷങ്ങളിൽ മുങ്ങിമരണങ്ങളും മറ്റ് അപകടങ്ങളും ഉണ്ടായിട്ടുള്ള നദീ/തോട് /കയങ്ങൾ തുടങ്ങിയ സ്ഥലങ്ങളിലും കുളിക്കടവുകളിലും, വിവിധ ടൂറിസ്റ്റ് കേന്ദ്രങ്ങളിലും മൂന്നറിയിപ്പ്/ബോധവൽക്കരണ ബോർഡുകൾ സ്ഥാപിക്കേണ്ടതും ടി സ്ഥലങ്ങളിൽ അപകടങ്ങൾ ഉണ്ടാകാതിരിക്കുന്നതിനാവശ്യമായി എല്ലാ വിധ കരുതൽ നടപടികളും ബന്ധപ്പെട്ട തദ്ദേശ സ്വയഭരണ വകുപ്പും ടൂറിസം വകുപ്പും സ്വീകരിക്കേണ്ടതാണ്.

കാലവർഷത്തിൽ വീടുകൾക്കുണ്ടാകുന്ന നാശ നഷ്ടങ്ങൾ ബന്ധപ്പെട്ട് തദ്ദേശ സ്വയംഭരണ സ്ഥാപനത്തിലെ ഒവർ സീയർ /എഞ്ചിനീയർ അന്നേ ദിവസമോ തൊട്ടടുത്ത ദിവസമോ തന്നെ പരിശോധന നടത്തി നാശനഷ്ടം കണക്കാക്കേണ്ടതും നഷ്ടപരിഹാരം അടിയന്തിരമായി ലഭ്യമാക്കേണ്ടതുമാണ്.

സന്നദ്ധ സംഘടനകളുടേയും ദുരന്ത പ്രതികരണത്തിനാവശ്യമായ ഉപകരണങ്ങളുടേയും വാഹനങ്ങളുടേയും വിവരം പഞ്ചായത്ത്, താലൂക്ക് തലത്തിൽ ശേഖരിക്കേണ്ടതാണ്.

മഴക്കാല പൂർവ്വ ശുചീകരണത്തിന്റെ മുന്നോടിയായി നടത്തിയ യോഗത്തിന്റെ അടിസ്ഥാനത്തിൽ മഴക്കാല പൂർവ്വ ജാഗ്രതാ പ്രവർത്തനങ്ങൾ ഫലപ്രദമായി നടത്തുന്നതിന് ജില്ലയിലെ തദ്ദേശ സ്വയംഭരണ സ്ഥാപന പ്രതിനിധികളുടെ യോഗം വിളിച്ചു കൂട്ടുകയും മഴക്കാലത്തിന് മുമ്പായി അടിയന്തിര പ്രാധാന്യത്തോടെ ശുചീകരണ പ്രവർത്തനങ്ങൾ നടത്തണമെന്ന് തീരുമാനിച്ചിട്ടുള്ളതുമാണ്. ഓരോ തദ്ദേശ സ്ഥാപനങ്ങളിലും ബന്ധപ്പെട്ട വകുപ്പ് ഉദ്യോഗസ്ഥന്മാരുടെ യോഗങ്ങൾ ചേർന്ന് വാർഡ് തല മുന്നൊരുക്കങ്ങൾ ആരംഭിച്ചിട്ടുള്ളതാണെന്ന് പഞ്ചായത്ത് ഡെപ്യൂട്ടി ഡയറക്ടർ അറിയിച്ചു.

കാലവർഷ മുന്നൊരുക്ക പ്രവർത്തനങ്ങളും കോവിഡ് 19 പ്രതിരോധ പ്രവർത്തനങ്ങളും ഏകോപിപ്പിച്ച് മുന്നോട്ട് കൊണ്ടുപോകുന്നതിനായി എല്ലാ വകുപ്പുകളിലേയും ഉദ്യോഗസ്ഥരുടേയും പങ്കാളിത്തം ഉണ്ടായിരിക്കണമെന്ന് ജില്ലാ കളക്ടർ അഭ്യർത്ഥിച്ചു.

യോഗം 12.30 ന് അവസാനിച്ചു,

(ഒപ്പ്)  
ചെയർമാൻ  
ജില്ലാ ദുരന്ത നിവാരണ

അതോറിറ്റി ,കോട്ടയം

പകർപ്പ്  
എല്ലാ അംഗങ്ങൾക്കും  
ബന്ധപ്പെട്ട എല്ലാ വകുപ്പ് മേധാവികൾക്കും.